

*śrīḥ*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavītārkikakesarī*  
*vedāntācāryavāryō me sannidhattāṃ sadā hṛdi* ॥

*śrīvāmana purāṇe*  
॥ *śrīdadhivāmanastotram* ॥

*This document\* has been prepared by*  
***Sunder Kidāmbi***  
*with the blessings of*  
***śrī raṅgarāmānujamahādeśikan***  
**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrimate rāmānujāya namaḥ

॥ śrīdadhivāmanastotram ॥

hemādriśikharākāraṃ śuddhasphaṭikasannibham |  
pūrṇacandranibhaṃ devaṃ dvibhujāṃ vāmanaṃ smaret || 1 ||

padmāsanasthaṃ deveśaṃ candramaṇḍalamadhyagam |  
jvalatkālānalaprakhyaṃ taditkoṭisamaprabham || 2 ||

sūryakoṭipratikāśaṃ candrakotīsuśītalam |  
candramaṇḍalamadhyasthaṃ viṣṇumacyutamavyayam || 3 ||

śrīvatsakaustubhoraskaṃ divyaratnavibhūṣitam |  
pītāmbaramudārāṅgaṃ vanamālāvibhūṣitam || 4 ||

sundaram puṇḍarīkākṣaṃ kirīṭena virājitam |  
ṣoḍaśāstrīparivṛtamapsarogaṇasevitam || 5 ||

ṛgyajuḥ sāmātharvādyaiḥ gīyamānaṃ janārdanam |  
caturmukhādyairdeveśaiḥ stotrārādhanatatparaiḥ || 6 ||

sanakādyairmunigaṇaiḥ stūyamānamaharniśam |  
triyambako mahādevo nṛtyate yasya sannidhau || 7 ||

dadhimiśrānnakavalaṃ rukmapātraṃ ca dakṣiṇe |  
kare tu cintayedvāme pīyūṣamamalaṃ sudhīḥ || 8 ||

sādhakānāṃ prayacchantamannapānamanuttamam |  
brāhme muhūrte cotthāya dhyāyeddevamadhokṣajam || 9 ||

atisuvimalagātraṃ rukmapātrasthamannaṃ  
sulalitadadhikhaṇḍaṃ pāṇinā dakṣiṇena |  
kalaśamamṛtapūrṇaṃ vāmahaste dadhānaṃ  
tarati sakaladuḥ khādvāmanaṃ bhāvayedyah || 10 ||

kṣīramannamannadātā labhedannāda eva ca |  
purastādannamāpnoti punarāvartivarjitam |  
āyurārogyamaiśvaryaṃ labhate cānnasampadaḥ || 11 ||

idaṃ stotraṃ paṭhedyastu prātaḥ kāle dvijottamaḥ |  
akleśādannasiddhyartham jñānasiddhyarthameva ca || 12 ||

abhraśyāmaḥ śubhrayajñopavitī  
satkaupīnaḥ pītakṛṣṇājinaśrīḥ |  
chatrī daṇḍī puṇḍarikāyatākṣaḥ  
pāyāddevo vāmano brahmacārī || 13 ||

ajinadaṇḍakamaṇḍalu mekhalā-  
rucirapāvanavāmanamūrtaye |  
mitajagattritayāya jitāraye  
nigamavākpatave vaṭave namaḥ || 14 ||

śrībhūmisahitaṃ divyaṃ muktāmaṇivibhūṣitaṃ |  
namāmi vāmanaṃ viṣṇuṃ bhuktimuktiphalaḥpradam || 15 ||

vāmano buddhidātā ca dravyastho vāmanaḥ smṛtaḥ |  
vāmanastārakobhābhyāṃ vāmanāya namo namaḥ || 16 ||

|| iti śrīdadhivāmanastotraṃ sampūrṇam ||